



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल—pr.rajbhavan@gmail.com
prrajbhavanbihar@gmail.com
मोबाईल—9431283596

प्रेस-विज्ञप्ति

महामहिम राज्यपाल को 'रक्षा-बंधन' पर्व के सुअवसर पर प्रजापिता ब्रह्माकुमारी ईश्वरीय विश्वविद्यालय की ब्रह्माकुमारी बहनों ने 'रक्षा सूत्र' बाँधा।

पटना, 15 अगस्त 2019

महामहिम राज्यपाल श्री फागू चौहान को प्रजापिता ब्रह्माकुमारी ईश्वरीय विश्वविद्यालय, पटना शाखा की निदेशिका बी.के. संगीता एवं अन्य बहनों ने राजभवन आकर 'रक्षा बंधन' के पावन अवसर पर 'राखी' बाँधकर उनके स्वस्थ, सुखी, सौभाग्यशाली और उपलब्धिमय जीवन की मंगलकामना की।

प्रजापिता ब्रह्माकुमारी ईश्वरीय विश्वविद्यालय की निदेशिका बी.के. संगीता बहन ने महामहिम राज्यपाल को आध्यात्मिक रक्षा-सूत्र बांधकर आत्मिक स्वरूप का तिलक भी लगाया और 'परमात्मा का संदेश' पत्र प्रदान किया। महामहिम जी को निदेशिका बी.के. संगीता बहन ने स्मृति-चिह्न भी भेंट किया।

राज्यपाल श्री चौहान ने विश्वविद्यालय के निदेशिका बी.के. संगीता, बी.के. अनिता, बी.के. कोमल, बी.के. रविन्द्र भाई एवं बी.के. वेदप्रकाश भाई जी को 'रक्षा बंधन' पर्व की बधाई और शुभकामनाएँ दी।

महामहिम राज्यपाल ने इस अवसर पर सभी बिहारवासियों व देशवासियों को भी अपनी शुभकामनाएँ एवं बधाई देते हुए कहा कि भाई-बहन के पारस्परिक प्रेम और स्नेह का प्रतीक यह पवित्र त्योहार सामाजिक और कौटुम्बिक सद्भावना, नारियों के प्रति सम्मान, पारस्परिक प्रेम, भाईचारा और शांति का संदेश देता है। उन्होंने कहा कि नारी-सशक्तीकरण की अनुपम प्रेरणा भी इस पावन पर्व से हमें मिलती है।

राज्यपाल ने कहा कि प्रजापिता ब्रह्माकुमारी ईश्वरीय विश्वविद्यालय शांति, सद्भावना, मैत्री और व्यक्ति के आध्यात्मिक विकास के लिए जो सार्थक प्रयास कर रहा है, वे अत्यंत प्रशंसनीय हैं। उन्होंने कहा कि भौतिकतावाद के प्रकोप से बचने के लिए मनुष्य का आध्यात्मिक विकास नितान्त आवश्यक है।

श्री चौहान ने कहा कि भारतीय संस्कृति सभी माताओं और बहनों के प्रति श्रद्धा और सम्मान की प्रेरणा देती है। स्वस्थ सामाजिक चिन्तन और संस्कारों के परिमार्जन के माध्यम से ही मनुष्य का आध्यात्मिक उन्नयन संभव है।

.....